


## मानगोनां बिमा-बिफा / बिगोमा नोंथांमोन

खुलुमनाय आजाव । नोंथां / नोंथांमोननो फोरमायनो मोननानै गोजोननाय मोनदोंदि आसामनि गासै थाखोनि सुबुंनि अननाय आरो फोथायनायनि बिथायाव खुंथाइ गोहोआव फैनायनि उनावनो सुबुंनि मिजिं आरो हास्थायनायखौ मोगथां महर होनो थाखाय हादाबसा सरकारआ गोख्रोडै बायदि हाबाफारि आजावबाय । सुबुंनि हास्थायनायबादि सोलायनायनि थाखाय मानगोनां गिबि मन्थि मुस्रि सर्बानन्द सोनोवालआ दैदेननाय बे सरकारआ 2016 मायथाइनि 24 मे खालारआव समायखिरा लानायनिफ्राय बिबान आजावना हाबा मावबोदों । जोंनि सरकारनि जौसिन गुदि हाबायानो जादों आसामनि 3 कौटि 25 लाख सुबुंखौ सिबिनाय । बिसोरनि दुखु-दाहा फोजोबस्रानाय आरो हादाबसानि थाखाय जौगाखांनायनि मोनसे गोदान फैसालि नायगिरनायानो जोंनि गाहाइ बिबान ।

गुदि सोलोंथाइनि मान जौगाहोनायनि आयदाखौ हादाबसा सरकारआ गोनांथि होनानै नोजोर होदों । गथ 'सानि सोलोंथाइयारि दावगाहोनायनि थाखाय हादाबसायाव बायदि समाव बायदि नाजानाय थामहिनबा राहा आजावबोनाय जादों । नाथाय नाजासेयावबो गुदि थोरफोआव गथ 'सानि सोलोंथाइनि मख 'जाथाव दावगाखांनाय नुनो मोनाखै । हादाबसानि गोग्लैसोनाय ओन्सोलफोराव गथ 'साफोरनि फरायसालियाव मुं थिस 'ननाय, साफ्रोम सोलोंसानि दावगानायनि फोरमायथि लानाय, फरायसालियाव थानाय सम्पदफोरखौ गेबेंयै बाहायनाय, फोरोंगिरिनि बिबान, फरायसालियाव इसिंदाथाइनि थोजासे थानाय बायदि बिथिंफोराव गोख्रै नोजोर होनाय थामहिनबा हेफाजाबारि राहा लानाया जोबोरैनो गोनांथार जाना फैदों । बेखायनो हादाबसानि गुदि थोरफोनि सोलोंथाइनि थिलिनि नंगुबै सुमोनथाइ खालामनायनि थांखिजों थामहिनबा गुदि सोलोंथाइनि थिलियाव मोनसे रोखा आरो गेबें बिथिं थि खालामनो थाखाय हादाबसा सरकारआ गिबि खेबनि थाखाय गुनउत्सवनि हाबाफारि आजावदों । गुदि सोलोंथाइनि गुनगोनां माननि जौगाखां होनो थाखाय थियारि खालामनाय गुनउत्सवआ एरैबादि मोनसे मावथांखि जेराव गुवारै गथ 'साफोरनि सोलोंथाइयारि फिथाइजों लोगोसे लोब्बा सोलोंथाइयारि मावफारि, फुंखाफोरनि गेबेंयै बाहायनाय आरो समाजनि जाफुंसार फोनांजाबनाय बादियै बिथिंफोरखौ आवग्रिना लादों ।

गिबि मन्थिजों लोगोसे मन्थि आफादनि सोद्रोमाफोर, एम.एल.ए फोर, आसाम सरकारनि गाहाइ नेहाथारि, आइ. ए. एस, आइ. पि. एस., भारतआरि हाग्रा मावमिन बिफाननि मावख 'गोराफोर थामहिनबा हादाबसा सरकारनि गेजेटेड मावख 'गोराफोरा बायजोआरि सुमोनथाइ खालामग्रा महरै बे गुनउत्सव हाबाफारियाव फरायसालिसिम थांनानै सौंलु बिलाइनि गेजेरजों फरायसाफोरनि सोलोंथाइयारि सुमोनथाइ खालामगोन । सुमोनथाइनि जोबनायाव फरायसालि आरो साफ्रोम फरायसानि रिप 'ट कार्ड (फोरमायथि राखोर) थियारि खालामनाय जागोन । बे सुमोनथाइनि सायाव सोनारनानै फरायसाफोरनि सोलोंथाइयारि ख 'हा थामहिनबा फरायसालिफोरनि जेंनाफोरखौ सिनायथिना फारिबादियै बेनि जौगाहोनायनि थाखाय मावथांखि थियारि खालामनाय जागोन ।

हादाबसानि जारिमिनाव गिबि खेबनि थाखाय खुंनोगोनां सोलोंथाइ खोन्दोनि बे गेदेर फालिनायनि हाबाफारिनि बाहागो महरै हादाबसा सरकारनि बे मिजिंगोनां नाजानायखौ जाफुंसार होनायनि बिथिडव नोंथांनि बिहोमाया जोबोरैनो गोनांथार । बे गुनउत्सव हाबाफारियाव नोंथांनि / नोंथांमोननि गथ 'सानि फरायसालियाव नुजाथि थानाय आरो आबुं बाहागो लानायखौ रोखा खालामनो थाखाय नोंथांखौ गुरैयै खाउलायबाय ।



( ड° हिमन्त बिस्व शर्मा )

सोलोंथाइ मन्थि, आसाम सरकार